

**И. Арабаев атындагы Кыргыз мамлекеттик университети жана Ош  
мамлекеттик университети**

**Д.25.24.698 Диссертациялык кеңеши**

*Кол жазма укугунда*  
УДК: 913.81.373.21

**Даовлатова Феруза Муктаровна**

**Кыргызстандын түштүк аймагындагы жер-сүү аталыштарынын  
таркалыши жана келип чыгышы**

**25.00.24 – экономикалык, социалдык, саясий  
жана рекреациялык география**

География илимдеринин кандидаты окумуштуулук даражасын  
изденип алуу үчүн жазылган диссертациянын

**Авторефераты**

**Бишкек - 2025**

Иш Баткен мамлекеттик университетинин М.М. Тайиров атындагы Кызыл-Кыя гуманитардык-педагогикалык институтунун табигый-илимий билим берүү кафедрасында даярдалды.

**Илимий жетекчи:** **Низамиев Абдурашит Гумарович**  
география илимдеринин доктору, профессор,  
Ош мамлекеттик университетинин Табият таануу,  
дene тарбия, туризм жана агрардык технологиялар  
институтунун директору.

**Расмий оппоненттер:**

**Жетектөөчү мекеме:**

Коргоо 2025-жылдын “\_\_\_” \_\_\_\_\_ saat 14.00дө И.Арабаев атындагы Кыргыз мамлекеттик университети жана Ош мамлекеттик университетине караштуу география илимдеринин доктору (кандидаты) окумуштуулук даражасын коргоо боюнча Д.25.24.698 диссертациялык кеңештин отурумунда болот. Дареги: Бишкек ш., Рazzakov к., 51, сайты: <http://arabaev.kg>.

Онлайн <https://vc.vak.kg/b/25--if8-pqy-vzt>

Диссертация менен И.Арабаев атындагы Кыргыз мамлекеттик университетинин (7200026, Бишкек ш., Рazzakov к., 51) жана Ош мамлекеттик университетинин (723503, Ош ш., Ленин к., 331) борбордук китеңканаларынан жана КР ЖАКнын сайтынан таанышууга болот: [www.vak.kg](http://www.vak.kg).

Автореферат 2025-жылдын “\_\_\_” \_\_\_\_\_ таркатылды.

**Диссертациялык кеңештин  
окумуштуу катчысы,  
г.и.к., доцент**

**Солпуева Д.Т.**

## ИШТИН ЖАЛПЫ МҮНӨЗДӨМӨСҮ

**Теманын актуалдуулугу.** Жер-сүү атальштарынын калыптануу процесси коомдун өнүгүшү менен тыгыз байланышта келет жана ал атальштар кандайча берилиши коомдун белгилүү бир этаптагы керектөөсүнө жараша аныкталат. Географиялык атальштар ар тараптуу жана көп кырдуу маалымат булагы болуу менен бирге адамзат коому учун зарыл жана маанилүү коомдук-саясий функцияны аткарат. Ошол себептүү ар кандай топоним адамдын ишмердүүлүгүнүн продуктусу болуу менен ал жердин белгилүү бир чекитинде географиялык объектигин аты катары пайда болгон.

Олкөбүздүн азыркы өнүгүү шарттарында географиялык атальштарды изилдөө жана алардын маанисин аныктоо маселелери өзгөчө актуалдуу, анткени, «Кыргыз Республикасынын мамлекеттик кызыкчылыктарын улуттук, тарыхый салттардын жана баалуулуктардын негизинде жарандарды руханий-адептик тарбиялоону андан ары өркүндөтүү максатында коргоо...» жана «республиканын аймактарында административик-территориялык реформаны ийгиликтүү жүргүзүү» максатында айрым топонимикалык атальштарды атоо жана кайра атоо боюнча республика боюнча масштабдуу иш-чаралар жүргүзүлүүдө. Мындай иш демографиялык процесстерге, тарыхый ысымдардын кайтарып берүүгө, учурдун талабына жараша жаңы атоолорго байланыштуу болуп жатат. Белгилей кетсек, бул процесс бүгүнкү күндө Кыргызстандын түштүк аймагында өзгөчө байкалууда.

Адамдарды байыркы убактардан бери эле географиялык атальштардын келип чыгышы кызыктырып келет. Мындай кызыгууну адам баласынын таанып-билүүчүлүк иш-аракетинин бир багыты катары кароого болот. Жер-сүү аттарынын келип чыгуу себебин билүү бир тармактагы окумуштуулардын иши эмес, а жалпы атуулдар өз жеринин атальш себебин билүүсү зарыл. Өзү туулуп-өскөн же жашаган жеринин, ага тиешелүү болгон жер-сүулардын атальштарынын маанисин билүү алардын жалпы маданият деңгээлин көрсөтүп турат.

Географиялык атальштарды илимий жактан изилдөөнүн мааниси чоң. Элдин жайгашшуу абалы, географиясы жана анын өзгөрүүсү, тарыхы жана анын мезгилдик өнүгүүсү, тили, жашоо образы жана маданияты ж.б.у.с. көрүнүштөрдү географиялык атальштар өз ичине камтып же чагылдырып келет. Ошондой эле табигый жана чарбалык предметтердин жана кубулуштардын абалын жана мезгилдик өзгөрүүсүн да жер-сүү аттары мүнөздөп турат. Алар аркылуу тигил же бул аймактын орографиялык мүнөзүн же рельефинин ар түрдүү формасын (*Ала-Бел, Коргон-Сай, Түз-Бел ж.б.*), геологиялык өнүгүүсүн жана кандайдыр бир пайдалуу кендерге ээ болушун (*Бариттүү-Үңүр, Майлую-Суу, Таш-Көмүр ж.б.*), климаттык өзгөчөлүктөрүн (*Баткен, Шамалды-Сай, Шамал-Терек ж.б.*), ар түрдүү суу объектилеринин болушун (*Ак-Булак, Кара-Суу, Кызыл-Суу ж.б.*), топурак катмарын (*Ак-Турнак, Кара-Баткак ж.б.*), өсүмдүктөр (*Жийде, Сары-Камыш, Чий-Талаа ж.б.*) жана жаныбарлар дүйнөсүнүн (*Бөрү-Көрбөс, Доңуз-Жылга, Кара-Кулжас ж.б.*)

түрдүк курамын, ландшафтынын түрдүү абалын (*Алмалуу, Кайыңды* ж.б.) жана социалдык-экономикалык абалын, тактап айтканда, калктын жайгашуу ж.б. өзгөчөлүктөрүн (*Бөрү, Каракар-Кыштак, Чүңкур-Кыштак* ж.б.), анын чарбалык (*Кызыл-Дыйкан, Курулуда, Пахта-Абад* ж.б.) жана маданий (*Агартуу, Достук, Маданият* ж.б.) жашоо образдарын билүүгө болот жана анын далили катары көрө алабыз. Жер-сүү аталыштарын туура түшүнүү географ-адистер үчүн маанилүү жана аларга байланышкан материалдардын негизинде жаратылыш шарттарынын жана ресурстарынын курамдык өзгөчөлүктөрүн, калктын жашоо тарыхын жана анын чарбалык ишмердүүлүгүн окуп-үйрөнүүгө болот.

Дүйнөнүн кайсыл бурчунда болбосун жер-сүү аттары кокусунан эле пайда боло калбайт. Ал коом тарабынан берилет жана түзүлөт. Ошондуктан жер-сүү аттарынын келип чыгышы да коомдун тарыхына жана социалдык-экономикалык өнүгүү шарттарынын деңгээлине жараша болот.

**Диссертациянын темасынын артыкчылыктуу илимий багыттар, ири илимий программалар (долбоорлор), билим берүү жана илимий мекемелери тарабынан жүргүзүлгөн негизги илимий-изилдөө иштери менен байланышы.** Иш Баткен мамлекеттик университетинин М.М. Тайиров атындагы Кызыл-Кыя гуманитардык-педагогикалык институтунун табигый-илимий билим берүү кафедрасынын «Кыргызстандын түштүк-батыш чөлкөмүнүн тарыхын, экологиясын, географиялык-саясий өзгөчөлүктөрүн жана окутуу технологияларын изилдөө» аттуу илимий-изилдөө ишинин алкағында аткарылды.

**Изилдөөнүн максаты жана милдеттери.** Диссертациянын максаты болуп Кыргызстандын түштүк аймагындағы жер-сүү аталыштарынын таркалдуу мыйзам ченемдүүлүктөрүн жана аларга таасир этүүчү социалдык-жана экономикалык-географиялык факторлорун аныктоо, өзгөчө тарыхый-маданий топонимикалык мурас объектлерин маанилүүлүгүн тактоо менен азыркы социалдык-экономикалык жана саясий талаптарга ылайык сунуштарды иштеп чыгуу саналат.

Бул максатка жетүү үчүн төмөнкүдөй милдеттер коюлду:

-Кыргыз Республикасында жана чет мамлекеттерде жер-сүү аталыштарын географиялык багытта изилдөөнүн концептуалдык негиздерин илимий адабияттардын мисалында иликтөө, алардын тажрыйбасын өлкөнүн түштүк аймагынын топонимикалык илимий изилдөө иштеринде жайылтуу;

-Кыргыз Республикасынын түштүк аймагындағы жер-сүү аталыштарынын территоиялык таркалдуусун, ойконоомикалык маңызын, аймактык өзгөчөлүктөрүн жана аларга таасир этүүчү социалдык- жана экономикалык-географиялык факторлорун аныктоо;

-топонимикалык изилдөөнүн негизги багыттарын аныктоо менен географиялык аталыштарды табигый жана социалдык-экономикалык өзгөчөлүктөрү боюнча классификациялоо;

-Кыргызстандын түштүк-батыш чөлкөмү боюнча топонимикалык аталыштарга этимологиялык талдоо жүргүзүү жана жер-сүү аталыштарынын

өзгөрүп кетүү себептерин ачып көргөтүү;

-табигый-географиялык негизи бар атальштардын (ороним, гидроним, фитоним, зоотопоним ж.б.) социалдык-экономикалык функцияларын талдоо, топонимдер түшүнүгүнүн географиялык мазмунун жана маңызын ачуу;

-аймактын топонимикасынын хронологиялык түзүлүшүн аныктоо, анын тарыхый туруктуулугуна жана өзгөрүүсүнө баа берүү, бул жагынан ички айырмачылыштарды жана аларды аныктоочу экономикалык-географиялык факторлорду изилдөө;

-ГИС-технологияларды колдонуу менен түштүк аймактын жер-сүү атальштарынын территориялык структурасын чагылдырган тематикалык топонимикалык карталардын сериясын түзүү;

-Кыргызстандын түштүк аймагындагы жер-сүү атальштарынын административик-аймактык бирдиктеринде топонимикалык мурастын элементтери болгон атальштардын тизмесин калыптандыруу жана топонимикалык мурастарды коргоо боюнча сунуштарды иштеп чыгуу;

-Баткен обласынын мисалында географиялык атальштарды социалдык-экономикалык негизде (антропо- жана этнотопонимдер, кесиптик, идеологиялык ж.б.) пайдалануу, географиялык объектилерге ээлик кылуу жана сактоону камсыз кылуучу топонимикалык маалыматтык системалардын (ТМС) базасын түзүү;

-жер-сүү аттарынын тарыхый атальштарын сактоо, эски атальшын ыйгарууну же жаңыча атоонун зарылдыгын аныктоо менен коомчулукка жана жаш муундарга жеткирүү.

**Изилдөө усулдарына** сурамжылоо, экспедициялык, экономикалык-географиялык жайгашуу ордун аныктоо, географиялык-салыштыруу, тарыхый-салыштыруу, картографиялык, этимологиялык талдоо, статистикалык ж.б. кирди.

Изилдөөнүн жүрүшүндө **илимий жаңылык** катары төмөнкү теориялык жана практикалык натыйжалар алынды:

-аймактын топонимикасы бириңчи жолу социалдык- жана экономикалык-географиялык жактан комплекстүү түрдө изилденди;

-Кыргызстандын түштүк аймагынын жер-сүү атальштарынын калыптануу өзгөчөлүгү боюнча З хронологиялык мезгилге (совет дооруна чейин, совет бийлигинин тушунда жана эгемендүүлүк жылдарында) бөлүндү жана аймактын топонимикасынын тарыхый өзгөрүү себептерине баа берилди;

-ГИС-технологияларды колдонуу менен Кыргызстандын түштүк аймагынын жер-сүү атальштарынын территориялык структурасын чагылдырган тематикалык топонимикалык карталардын сериясын түзүлдү;

-Кыргызстандын түштүгүндө кездешүүчү фарсы-тажик тилдериндеги географиялык терминдердин кыргызча түшүндүрмөсүн изилденди жана топонимикалык сөздүк түзүлдү.

**Алынган натыйжалардын практикалык маанилүүлүгү.** 2024-жылга карата топонимдердин таркалуусу, келип чыгуу себептери жана түзүлүшүн (тили, лексика-семантикалык түрү, калыптануу мезгили ж.б.) көрсөтүү менен

Кыргызстандын түштүк аймагынын жер-сүү атальштарынын реестри түзүлдү. Кыргызстандын түштүк аймагынын жер-сүү атальштарынын географиялык, лингвистикалык, топотерминологиялык жана хронологиялык курамын жана аймактын топонимикалык райондоштуруу схемасын чагылдырган топонимикалык тематикалык карталардын сериясы заманбап ГИС-технологияларын колдонуу менен түзүлдү. Ошондой эле эмгекте келтирилген маалыматтар, пикирлер жана корутундулар жогорку окуу жайларынын тиешелүү багыттары боюнча окуу процессинде мааниге ээ.

**Алынган натыйжалардын экономикалык маанилүүлүгү.** Иштин мазмуну жана негизги корутундулары, автор тарабынан ар кандай экспедицияларда топтолгон маалыматтар жана сурамжылоо анкеталарынын натыйжалары аймактык калктуу конуштарга ат коюуда жана кайра атоодо, жер-сүү аттарын улуттук стандартташтырууда, транскрипцияда, жаңы аттарды түзүүдө пайдаланылыши мүмкүн.

#### **Диссертацияны коргоого коюлуучу негизги жоболор:**

1.Кыргызстандын түштүк аймагынын жер-сүү атальштарында жаратылыштын жана коомдун абалын, өнүгүүсүнүн жана өзгөчөлүктөрүн чагылдырылышин аныктоо жана талдоо. Жер-сүү атальштары биринчи кезекте жердин физикалык-географиялык көрүнүшүнө (рельефтин ар түрдүүлүгү, суу байлыгынын көптүгү, флора жана фаунанын ар түрдүүлүгү ж.б.) байланыштуу, айрым жер-сүү аттарынын пайда болушунда жергилитүү элдин чарбалык ишмердүүлүгү, тарыхы, руханий жана материалдык маданиятынын өзгөчөлүктөрү да таасир этүүсү аныкталды. Аймактын топонимикасында этнонимдердин салмагы бир топ жогору экендигин талдоолор көрсөттү.

2.Топонимика илимий тармак катары коомдук (экономикалык жана социалдык) географияны камтыган гуманитардык илимдердин бир бөлүгү катары кароо менен географиялык атальштардын функциялары аныкталды. Өлкөнүн административик-территориялык бирдиктеринде топонимикалык изилдөөлөрдү жүргүзүү, калктуу пункттардын атальштарын изилдөө, жер-сүү аттарын калыптандырууда аймактын экономикалык, социалдык-географиялык өзгөчөлүктөрүн аныктоо иштери жүргүзүлдү.

3.Каралып жаткан аймактын географиялык атальштарын аймактык жактан талдоо жана курамына топонимикалык изилдөө жүргүзүлдү: аймакта нукура кыргызча атальштары басымдуулук кылат (80-85%); орус тилдүү атальштар да басымдуу, бирок акыркы 30 жылда алардын саны 70%га кыскарган; башка түрк тилиндеги атальштар да арбын; ошол эле учурда түрк эмес (согда, фарс-тажик, араб, монгол) топонимдерди да бар (5%га чейин);

4.Географиялык атоолордун кайрылуу функциясын аныктоо, расмий жана жалпы керектөө, улуттук стандартташтыруу үчүн ар кандай географиялык объектинин атальшын жазуу боюнча иликтөөлөр болду.

5.Этнонимдердин аймактык калктуу конуштардын атальштарында чагылдырылыши талданып, географиялык объектилерге, анын ичинде

калктуу конуштарга ат коюу же жаңыча атоо боюнча илимий-практикалык сунуштар иштелип чыкты.

**Изилдөө натыйжаларынын ишенимдүүлүгү.** Изилдөөнүн натыйжаларынын ишенимдүүлүгү Кыргыз Республикасынын жана анын административдик-аймактык бирдиктеринин жергиликтүү бийлик органдары тарабынан бекитилген калктуу конуштардын тизмелерине, тарыхый жана архивдик материалдарга, административдик райондордо жүргүзүлгөн талаа изилдөөлөрүнө жана жергиликтүү информаторлор, илимий кызматкерлер менен болгон маектерге негизделген.

**Изденүүчүнүн жеке салымы.** Түштүк аймакта, тактап атканда, Баткен чөлкөмүндөгү жер-сүү аттарын изилдөөлөрдүн натыйжасында далилдөө иштери жүргүзүлүп, кээ бир атальштар өзгөртүлдү. Изилдөөнүн натыйжасында топонимикалык сөздүк түзүлдү. Аткарылган иштердин натыйжасында башка тилден кирген мааниси түшүнүксүз атальштарды өзгөртүү боюнча мамлекеттик администрацияларга сунуштар берилди.

**Изилдөө натыйжаларын апробациялоо.** Илимий изилдөөнүн негизги мазмуну жана жыйынтыктары төмөндөгү эл аралык жана аймактык илимий-практикалык конференцияларда талкууланган: ОшМУ, 2017; БатМУ, 2018, 2019; ОшМПУ, 2021; КМУ, 2022, ТалМУ, 2024, Карши МУ, 2024) ж.б. Ошондой эле «Кыргызстандын түштүгүндөгү фарсы жана тажик тилдеринен кирген жер-сүү атальштарынын этиологиясы» аттуу окуу-усулдук колдонмо жарык көргөн (Ош, 2017).

**Диссертациянын натыйжаларынын жарыяланышы.** Автор тарабынан диссертациялык иштин негизги натыйжалары 18 макалада жарык көрүп, алардын ичинен 9 макаласы КРнын ЖАКсы көрсөтмө берген илимий журналдарында жарыяланган.

**Диссертациянын түзүлүшү жана көлөмү.** Диссертация киришүүдөн, 3 баптан, теориялык жана практикалык жыйынтыктардан, колдонулган адабияттардын тизмесинен турат. Диссертациялык иштин көлөмү 155 бетти түзүп, 9 таблица, 10 сүрөт жана 12 карта камтайт.

## ИШТИН НЕГИЗГИ МАЗМУНУ

**Киришүүде** диссертациялык иштин темасынын актуалдуулугу негизделүү менен анын максаты, алынган натыйжалардын илимий жаңылыгы жана практикалык маанилүүлүгү ачып көрсөтүлүп, коргоого алынып чыккан негизги жоболор, изденүүчүнүн жеке салымы, изилдөөнүн натыйжаларынын апробацияланышы жана диссертациянын түзүлүшү чагылдырылды.

**«Илимий адабияттардын обзору»** аттуу **I бапта** илимий адабияттарды талдоо менен жер-сүү атальштарын изилдөөнүн концептуалдык негиздери, ошондой эле топонимдердин калыптануу жана өнүгүү өзгөчөлүктөрү жаңы изилдөө багыты катары каралды.

Жер-сүү атальштары тигил же бул аймактын тарыхый, табигый-географиялык жана социалдык-экономикалык өнүгүү өзгөчөлүгүн

мүнөздөгөн фактор болуп саналат. Аларды географиялык көз карашта илимий-теориялык жактан кароонун фундаменталдык негиздері Ю.И.Ахмадалиев, С.Н.Басик, В.А.Жучкевич, С.К.Кораев, Э.М.Мурзаев, Н.Охунов, Х.Л.Ханмагомедов өндүү чет элдик окумуштуулардын эмгектеринде карапланган. Кыргызстанда буга чейин топонимика жааты негизинен лингвистикалык жактан изилденип келгенине Д.Исаев, К.Конкобаев, С.Ж.Мусаев ж.б. эмгектери негиз боло алат.

Географ-окумуштуу С.У.Умурзаков жер-сүү атальштарынын географиялык аспекттерин белгилүү бир деңгээлде караган. Мына ушуга байланыштуу топонимика илими география үчүн али жаңы багыт экендиги, анын географиялык маанисин, айрыкча экономикалык жана социалдык география жаатында иликтөөлөр али жок экендигин адабий талдоо көрсөттү.

**«Изилдөөнүн материалдары жана усулдары»** аттуу II бапта илимий изилдөө үчүн материалдарды издөө, тандоо жана талдоо ишинде оболу теманын объектиси жана предмети такталуу менен изилдөө материалдары жана усулдары карапланган.

**Изилдөө объектиси** катары Кыргыз Республикасынын түштүк аймагындагы калыптанган географиялык атальштар караплат.

**Изилдөө предмети** болуп Кыргыз Республикасынын түштүк аймагындагы табигый- жана экономикалык-географиялык факторлордун таасири астында пайда болгон географиялык атальштарды практикалык максаттарда колдонуу негиздерин (сактоо, коргоо, жаңыча атоо, зарылдык боюнча өзгөртүү) иштеп чыгуу жана өркүндөтүү эсептелет.

Илимий иштин максаттарына жана милдеттерине ылайык изилдөөнүн материалдарынын курамына КРнын Президентинин указдары, КРнын Өкмөтүнүн токтомдору жана программалары, ведомстволук чечимдер, илимий эмгектер, статистикалык отчеттор ж.б. маалыматтык булактар кирди.

Жер-сүү аттары, алардын түштүк аймактык деңгээлде карапланышы кыргыз экономикалык географиясы үчүн жаңы изилдөө багыты, ал өлкөнүн табигый-географиялык, тарыхый жана социалдык-экономикалык өнүгүү өзгөчөлүктөрүнө жараша өзүнчө изилдөө усулдарына муктаж. Ошондуктан жалпы багытта жана география илиминде колдонулуп жаткан усулдарды аймактык мүнөздөрүнө карап колдонууга туура келет. Ошондой эле географиялык атоолорду изилдөөнүн азыркы концептуалдуу ыкма-жоболору комплекстүү жана системалуу талдоолорду талап кылыш жатат.

**«Өздүк изилдөөлөрдүн жыйынтыктары жана аларды талкуулоо»** аттуу III бапта төмөнкүдөй иликтөөлөр, талдоолор жүргүзүлүп, жыйынтыктар алынды. Биздин изилдөөбүздөн максатына жана маңызына ылайык топонимиканын географиялык «таандыгы» аныкталды. Топонимика география илиминин, анын ичинде коомдук (экономикалык, социалдык жана саясий) географиянын маанилүү бөлүгү экендигинин аргументтери такталды: жер бетинин белгилүү жерлеринде бекитилиши; мейкиндик боюнча байланыш белгилерине ээ болушу; аймактын географиялык өзгөчөлүктөрү жөнүндө маалымат берishi. Ушул көз караштан алыш караганда, топонимиканы

изилдөө предметинде «устөмдүк кылуучу» географиялык факторду эске алуу менен анын предмети географиялык илимге көбүрөөк таандык экендигин белгилейбиз.


Географиялык атальштар төмөнкү функцияларды аткарат: белгилүү бир аймактын өткөнү жана азыркысы жөнүндө зарыл маалыматтарды камтуу (когнитивдик функция); белгилүү бир коомдун же аймактын калыптануу жана өнүктүрүү өзгөчөлүктөрү жөнүндө зарыл билимдерди алуу, туулган жерге болгон сүйүү сезимин калыптандыруу (тарбиялоо функциясы); территория боюнча багыт (ориентир) берет (дарек функциясы); белгилүү бир аймактын тарыхый жана географиялык чындыгын чагылдырат (илимий функция).

Топонимика илиминин географиялык маанисин жана мазмунун талдап көрүүнүн натыйжасында аны география илиминин, анын ичинде коомдук оеграфиянын, башкача айтканда, экономикалык, социалдык жана саясий географиянын бир бөлүгү катары кароого толук негиз бар. Ошондой эле интегралдык илим катары геотопонимика илими катары өнүгүүгө жол ачылат.

Бүткүл республика боюнча топонимикалык изилдөө иштерин күчөтүү, атап айтканда, географиялык атальштардын келип чыгышын жана колдонулушун ар тарааптуу негиздеп, өлкө боюнча жана анын аймактарында топонимикалык карталарды басып чыгарууну кеңейтүү, айрым топонимдердин атын өзгөртүү зарылдыгын негиздөөгө активдүү катышуу жана жергиликтүү бийликтөргө тиешелүү сунуштарды берүү зарыл.

Географиялык атальштарды классификациялоо боюнча окумуштуулардын бирдиктүү пикири жок болгондуктан ушул убакка чейин бирдиктүү, универсалдуу, жөнөкөй жана логикалык классификация түзүлө элек. Иште жер-суу аттарын тиешелүү топонимикалык топторго бөлүп карадык.

Кыргызстандын түштүк аймагында таркалган жер-суу атальштарынын азыркы абалы жана алардын өзгөрүү себептери аныкталды. Мисал катары 1-картада Ош обласынын территориясында таркалган жер-суу аттарынын эгемендүүлүк шарттарында өзгөрүүсү көлтирилди (диссертацияда 3 түштүк обласынын картографиялык маалыматтары берилген). Албетте, Кыргызстандын территориясы негизинен тоолуу келгендиктен ороним катары түзүлгөн аттардын ойконимге өтүшү мыйзам ченемдүү.



1-карта. Ош обласынын жер-сүү аталыштарынын жайгашуусу<sup>\*</sup>

<sup>\*</sup> автор тарабынан түзүлгөн

Албетте, Кыргызстандын терриориясы негизинен тоолуу келгендиңтен ороним катары түзүлгөн аттардын ойконимге өтүшү мыйзам ченемдүү. Мындай жер аттарында тоо, дөбө, адыр, кыр, таш, колот, жылга, бел ж.б.у.с. географиялык терминдер көп кездешет. Ошон үчүн жер бетинин өзгөчөлүктөрү калктуу пунктарды атоодо аныктоочу белги катары кызмат кылат. Суу бөлүүчү жерлер тоо этектеринде жана тоолуу райондордо да маанилүү. Алар адамдын иш-аракетинде жана турмушунда социалдык жана экономикалык зор мааниге ээ болуу менен тоолуу аймактардагы айылдардын аталыштарынын арасында өзгөчө мааниге ээ. 1-табл. Алай, Кара-Кулжа жана Өзгөн райондорунун терриориясында оронимдердин ойконим функциясын аткарып калганына мисалдарды көлтиридик.

1-таблица – Алай, Кара-Кулжа жана Өзгөн райондорундагы оронимдердин ойконим маанисин аткарып калуусуна мисалдар<sup>\*</sup>

Алай району	Кара-Кулжа району	Өзгөн району
Аскалы	Ак-Кыя	Жалпак-Таш
Катыраң-Таш	Капчыгай	Кара-Колот
Кең-Жылга	Кара-Таш	Курбу-Таш
Сары-Таш	Көк-Арт	Кызыл-Тоо
Таш-Короо	Кызыл-Жар	Түз-Бел

<sup>\*</sup> автор тарабынан түзүлгөн


Түштүк аймактын топонимдери кыргыз, иран-араб, тажик, өзбек, орус тилдеринен кирген жер-сүү аталыштары басымдуулук кылат. Алардын ичинен иран, согда катмарлары – окумуштуулардын тарыхый, топонимикалык маалыматтары боюнча, хронологиялык жагынан алганда башка тилдик

катмарларга караганда, эрте пайда болгон катмар экендин далилдеп келе жатышат.

Кыргызстандын түштүк аймагындагы географиялык объектилерине аталышы, аларга ат коюунун эрежелери, аларды улуттук таариизде стандартташтыруу, жер-сүү аттарынын транскрипциясы, жер-сүү аттарынын лингвистикалык-географиялык катмарлары, топонимдердин түзүлүшүндөгү локалдык географиялык терминдердин ролу, географиялык классификация сыйктуу маселелер окумуштуу-изилдөөчүлөрдүн алдында турат. Бул биз карап жаткан илимий иште аймактык жер-сүү аттары биринчи жолу экономикалык жана социалдык география илиминин объектиси катары каралып, анын методдору жана ыкмаларынын алкагында жумуш алып бардык.

Аймактын топонимикасын изилдөө процессинде 300гө жакын ойконим, 60тан ашык ороним, 80ден ашык гидронимдер, 50дөн ашык зоо- жана фитонимдер талдоого алынды. Биз карап жаткан территориянын жер-сүү аттары жалпы өлкөбүздүн топонимикалык байлыгынын ажырагыс бөлүгү болуп саналат. Бул аймактын топонимикасы улуттук баалуулуктарды, өлкөнүн тарыхын жана маданиятын чагылдырып турат жана улуттук менчик катары мааниге ээ. Кыргызстандын түштүк аймагындагы географиялык объектилеринин атальштарын изилдөөдө төмөнкүдөй негиздер боюнча жыйынтык чыгарууга болот: аймакта нукура кыргызча атальштары басымдуулук кылат (райондорго карап 80-85%); орус тилдүү атальштар да басымдуу, бирок акыркы 30 жылда алардын саны 70%га кыскарган; башка түрк тилиндеги атальштар да көп (көбүнчө өзбекче, башкача айтканда, өзбек калкы компактуу жайгашкан жерлерде); ошол эле учурда түрк эмес (согди, фарс-тажик, араб, монгол) топонимдери да бар (булар түркчө жер аттары менен салыштырганда саны жагынан аз); аймактын топонимдерин изилдөөдө жер-сүү атальштары биринчи кезекте жердин физикалык-географиялык көрүнүшүнө (рельефтин ар түрдүүлүгү, суу байлыгынын көптүгү, флора жана фаунанын ар түрдүүлүгү ж.б.) байланыштуу экендиги аныкталды; айрым жер-сүү аттарынын пайда болушунда жергиликтүү элдин чарбалык ишмердүүлүгү (мал чарбачылык, дыйканчылык, соода-сатык, устачылык ж.б.), тарыхы, руханий жана материалдык маданиятынын өзгөчөлүктөрү да таасир эткен; ошондой эле аймактын топонимикасында этнонимдердин салмагы бир топ жогору экени аныкталды: жергиликтүү калктын этногенезин, этностук мамилелерин этноонимдердин чагылдырган жана уруулардын, уруктардын аттары менен аталаң объектилер да басымдуу.

Кыргызстандын түштүк бөлүгү да суу ресурстарына молдугу менен мүнөздөлүп, жер-сүү аттарынын келип чыгышында да алардын мааниси зор. Ошондуктан аларга өзүнчө мүнөздөмө берилди. Мисал катары Баткен областынын территориясында таркалган дарыя торчолорун жана алардын атальштарын карта түрүндө келтирдик (2-карта).




## 2-карта. Баткен областынын территорииясында гидронимдердин жайгашуусу\*

\* автор тарабынан тұзғалғон

Географиялық атальштарды комплекстүү изилдөө, сактоо жана зарыл учурларда атын өзгөртүү адистерден жогорку деңгээлдеги картографиялық сабаттуулукту жана аймактын географиялық атальштарынын социалдык-экономикалық номенклатурасын терең билүүнү талап кылат. Бул иште геомаалыматтык тутум иштетүү технологияларын колдонуу менен түштүк аймактын топонимикалық мұнәздемелөрүн чагылдырган маалымат банкы тұзғалдады. Аймактык издеө-маалымат системасы үчүн Microsoft Access чөйрөсү тандалып алынған. Топонимикалық маалыматтарды издеө көп деңгээлдүү болуп, аларды административик-аймактык бирдиктер, категориялар жана негизинен социалдык-экономикалық мұнәздемелөрүң боюнча топторго бөлүүгө мүмкүн болду.

Кыргызстандын Баткен облусунун топонимикасы түрк, иран, монгол жана орус тилдүү аттардын жыйындысы болуп эсептелет. Ар кандай абалда болгон жана болуп жаткан окуялардын баары тигил же бул түрдө анын топонимикасына таасир этет.



## 1-сүрөт. Түрк тилдүү топонимдердин географиялык анализинин алгоритми\*

\* автор тарабынан түзүлгөн

Ошол эле учурда административдик чектердин жана калктуу конуштардын катмары катары вектордук катмар – ачык жеткиликтүү болгон шейп-файл колдонулган (полигондор, чекиттик объектилер, сзыяктуу объектилер). Ошондой эле СССРдин Генштабынын санаиптештирилген топографиялык карталары (масштабы M1:200 000 жана M1: 100 000) колдонулган.

Изилдөөнүн жүрүшүндө жаратылыштын көптөгөн өзгөчөлүктөрү, калктын чарбалык ишмердүүлүгү жана этнографиясы, түштүк аймакта болуп өткөн тарыхый, социалдык-экономикалык жана саясий өзгөрүүлөр аймактын топонимикасында таасын чагылдырылган. Бирок, географиялык аталыштар өткөндүн руханий баалуулуктары катары гана эмес, бүгүнкү күндө коомдун ар кандай муктаждыктарына кызмат кылгандыгы үчүн да баалуу. Ошол себептен жер-суу аттарын жөнгө салуу, аларды жазуу эрежелерин сактоо, жазууну улуттук жана эл аралык деңгээлде стандартташтыруу, расмий иш кагаздарда, карточкаларда, окуу куралдарында жана башка басымаларда туура жана ар дайын бирдей жазылышын камсыз кылуу турат.

Географиялык аталыштардын орфографиялык формаларын стандартташтыруу, башкача айтканда, карталарда, атластарда, расмий документтерде, илимий эмгектерде, окуу китептеринде, мезгилдүү басма иштеринде бирдей жазылышын камсыз кылуу зарыл. Бул эмгектин татаалдыгы жер-суу аттарына кирген социалдык-экономикалык, географиялык терминдер, өсүмдүктөр менен жаныбарлардын аттары, уруулар,

атүгүл адам аттары да ар түрдүү фонетикалык жана ар түрдүү тилдерде басылып алынгандыгында жатат.

Мына ошентип, тигил же бул аймакта географиялык объектлерге ат коюуда төмөнкү шарттарды сактоо зарыл:

-аталыштын мааниси так жана түшүнүктүү болушу (котормосу да түшүнүктүү болуш керек);

-атоонун түзүлүшү жөнөкөй жана ыңгайлуу болушу (кошумча суроолорду жаратпаш керек);

-тандалган атоо тилдин грамматикалык эрежелерине дал келиши (мында атайын адистердин иши талап кылынат);

-атоо ошол жердин географиялык, тарыхый же чарбалык өзгөчөлүгүнөн кабар берип турушу (мында ар бир атоонун мааниси жана багыты болот);

-атоолор жалаң эле коомдук-саясий терминдерден же өсүмдүк же жаныбарлардын атынан турбашы (бул бир жактуулукка алыш келет);

-окшош аталыштарга жол берилбеши (бул адашууларга алыш келет);

-тарыхый топонимдерди мүмкүн болушунча калтыруу (андай атоолор тарыхтын күбөсү, алардын тилдик, тарыхый, саясий жана илимий маанисин эске алуу менен аларды келечек муундарга калтырууга милдеттүүбүз).

Географиялык объектлерди атоо жана өзгөртүп атоо мамлекеттик кызыкчылыктарды, ошондой эле географиялык, тарыхый, улуттук, турмуштиричилик жана башка жергиликтүү өзгөчөлүктөрдү эске алуу менен жүзөгө ашырылат.

## **НЕГИЗГИ ЖЫЙЫНТЫКТАР ЖАНА СУНУШТАР**

Изилдөөнүн натыйжасында алынган илимий маалыматтар жана аларды талдоо төмөнкүдөй тыянактарды чыгарууга жана сунуштарды иштеп чыгууга негиз болду:

1.Кыргызстанда, анын ичинде түштүк аймакта топонимдери кылымдар бою узак убакыттын ичинде ар түрдүү жолдор менен түзүлүп, кыргыз ж.б. тилдерден кирип, бүгүнкү күнгө чейин сакталып келет. Изилденген аймактагы топонимдер тарыхый узак мезгилдерди өз ичине камтып, мааниси жагынан көп учурларда өзгөрүүгө учуралган. Жер-суулардын аты географиялык объектини өзгөчөлүгүнүн негизинде аталуусун изилдөөгө тактык болуусуна мүмкүндүк берилди. Жергиликтүү географиялык терминдердин топонимдерди пайда кылуудагы орду белгиленді.

2.Каралып жаткан аймагындағы географиялык объектлеринин аталышы, аларга ат коюунун эрежелери, улуттук тааризде стандартташтыруу, жер-суу аттарынын транскрипциясы, жер-суу аттарынын лингвистикалык-географиялык катмарлары, топонимдердин түзүлүшүндөгү локалдык географиялык терминдердин ролу, географиялык классификация сыйктуу маселелерди изилдөө алдыда турат. Жер-суу аттарын экономикалык жана социалдык географиянын рамкасында изилдөө топонимикины география илимдерине жакыннатат жана анда жаңы багыттын – геотопонимикинын

пайда болушуна шарт түзөт. Мында биз үчүн өлкөнүн административдик-территориялык бирдиктеринде топонимикалык изилдөөлөрдү жүргүзүү, калктуу пункттардын аталыштарын тактап изилдөө, жер-сүү аттарын калыптандырууда аймактын экономикалык, социалдык-географиялык өзгөчөлүктөрүн аныктоо сыйктуу маселелер актуалдуу.

3.Белгилүү бир аймакта географиялык аталыштардын калыптанышына социалдык-экономикалык (калктын курамы, тили, кесиби, чарбанын түрү жана денгээл ж.б.) жана физикалык-географиялык (рельеф, топурак, суу, флора жана фауна ж.б.) факторлор таасир этет жана алар мейкиндик жана убакыттын өзгөрүшү менен өзгөрүп турат. Социалдык-экономикалык негизи бар географиялык аталыштар адамдарда табигый жана чарбалык объектилерге ээлик кылуу сезимин калыптандырат, аларды сарамжалдуу пайдаланууга үндөйт. Элдин байлыгы болуп саналган жаратылыш объектилеринин аталыштары адамдардын экологиялык маданиятын көрсөтүп, калкты экономикалык-экологиялык жактан тарбиялоодо чоң мааниге ээ.

4.Аймактык топонимикалык изилдөөдө жер-сүү аттарын классификациялоонун практикалык зор мааниси бар экенин эске алып, аймактын географиялык объектилерин атоо боюнча классификациялоо жүргүзүлдү. Анткени, ар кандай илимий изилдөөлөрдө чогултулган маалыматтар белгилүү бир курамдык бөлүүнү талап кылат.

5.Географиялык аталыштардын пайда болушу коқустуктан эмес. Аларды туура жана так аныктоо жана илимий негизде талдоо зарыл. Аймактын топонимикасын изилдөө процессинде 300гө жакын ойконим, 60тан ашык ороним, 80ден ашык гидронимдер, 50дөн ашык зоо- жана фитонимдер талдоого алынып, изилдөөнүн жыйынтыгында төмөнкүдөй илимий корутундулар жана сунуштар иштелип чыкты:

5.1.Биз карап жаткан территорииянын жер-сүү аттары жалпы өлкөбүздүн топонимикалык байлыгынын ажырагыс бөлүгү болуп саналат. Бул аймактын топонимикасы улуттук баалуулуктарды, өлкөнүн тарыхын жана маданиятын чагылдырып турат жана улуттук менчик катары мааниге ээ.

5.2.Жер-сүү аттарынын калыптанышына жана өнүгүшүнө социалдык-географиялык факторлор басымдуу түрдө таасир этет: аймактын өнүгүү тарыхы; жаратылыш шарттары жана алардын чарбалык мааниси; ар кандай доорлордо калктын этномаданий курамынын өзгөрүүсү; саясий режимдердин жана идеологиялык чөйрөнүн өзгөрүшү (мисалы, советтик империянын кулашы менен); коомдук түзүлүштүн өзгөрүүсү; калктын жайгашуусу абалы жана өзгөчөлүктөрү; калктын салттуу чарбалык иш-аракеттери жана турмуштиричилилк образы; өндүргүч күчтердүн жайгашуусу.

5.3.Жер-сүү атталыштарынын лингвистикалык-географиялык абалы: аймакта нукура кыргызча атталыштары басымдуулук кылат (райондорго карап 80-85%); орус тилдүү атталыштар да басымдуу, бирок акыркы 30 жылда алардын саны 70%-га кыскарган (орус топонимдердин көпчүлүгү антротопонимдер болот); башка түрк тилиндеги атталыштар да арбын (көбүнчө өзбекче, башкача айтканда, өзбек калкы компактуу жайгашкан жерлерде);

ошол эле учурда түрк эмес (согда, фарс-тажик, араб, монгол) топонимдери да бар (булар түркчө жер аттары менен салыштырганда саны жагынан аз); аймактын топонимдерин изилдөөдө жер-суу атальштары биринчи кезекте жердин физикалык-географиялык көрүнүшүнө (рельефтин ар түрдүүлүгү, суу байлыгынын көптүгү, флора жана фаунанын ар түрдүүлүгү ж.б.) байланыштуу экендиги аныкталды; айрым жер-суу аттарынын пайда болушунда жергиликтүү әлдин чарбалык ишмердүүлүгү, тарыхы, руханий жана материалдык маданиятынын өзгөчөлүктөрү да таасир эткен; аймактын топонимикасында этнонимдердин салмагы бир топ жогору экени аныкталды: жергиликтүү калктын этногенезин, этностук мамилелерин этнонимдердин чагылдырган аттар басымдуу.

6. Жер-суу аттары коомдун ар кандай муктаждыктарына кызмат кылат. Ошол себептен алар боюнча жазуу эрежелерин түзүүгө, расмий иш кагаздарда, окуу китептеринде жана башка басылмаларда туура жана дайыма бирдей жазууга тийишилиз. Атоолордун кайрылуу функциясын аныктоо, расмий жана жалпы керектөө, улуттук стандартташтыруу үчүн ар кандай географиялык объектинин атальшын жазуунун бирдиктүү формасын аныктоо жана бекитүү зарыл.

7. Республикада иштеп жаткан “Кыргыз Республикасындагы географиялык атальштар жөнүндө» мыйзам ж.б. расмий документтер заман талабына жараشا толуктоого муктаж. Жер-суу аттарынын каталогун түзүү, топонимдердин фондун түзүү, тарыхый атальштарды коргоо боюнча талаптар кириш керек. Өлкөдө бирдиктүү топонимикалык борбор түзүлүп, бардык географиялык атальштарды бирдей формада базага киргизүү зарыл. Аймактар боюнча топонимикалык карталарды түзүү, Кыргыз Республикасынын топонимикалык атласын түзүү маанилүү милдет болуп саналат.

8. Кыргыз Республикасында, Бишкек жана Ош шаарларында, ар бир областта жана райондо туруктуу топонимикалык комиссия иш алыш барыш керек. Мында акыркы чечим Кыргыз география коомунун тиешелүү бөлүмү менен макулдашуу жүргүзөт. Менчиктин түрүнө карабастан, бардык ишканалар, мекемелер жанан уюмдар ат тандоодо жергиликтүү топонимикалык комиссиялардын кеңеши менен иш алыш баруусу талапка ылайык.

## ДИССЕРТАЦИЯНЫН ТЕМАСЫ БОЮНЧА ЖАРЫК КӨРГӨН ЭМГЕКТЕРДИН ТИЗМЕСИ

1. **Даовлатова, Ф.М.** Кыргызстандын түштүгүндөгү фарсы жана тажик тилдеринен кирген жер-суу атальштары [Текст] /Ф.М.Даовлатова //ОшМУ жарчысы, №5, 2017. -143-146-б.

2. **Даовлатова, Ф.М.** Малые города южного региона Кыргызстана: типология, особенности и возможности развития [Текст] /Ф.М.Даовлатова, Г.А.Момошева, Ж.Т.Шерматова //Молодой ученый, №12, 2017. -С. 205-207.

**3. Даовлатова, Ф.М.** Кыргызстандын түштүгүндөгү фарсы жана тажик тилдеринен кирген жер-сүү аталыштарынын этимологиясы: Окуу-усулдук колдонмо. Ош, 2017. -48 б.

**4. Даовлатова, Ф.М.** Түштүк-Батыш Кыргызстандын жер-сүү аталыштарынын этимологиясы [Текст] /Ф.М.Даовлатова //Известия ВУЗов Кыргызстана, №5, 2018. -32-36-б.

**5. Даовлатова, Ф.М.** Баткен аймагындагы жер-сүү аталыштарынын этимологиясы [Текст] /Ф.М.Даовлатова, Б.Ж.Жамшутова, Н.К.Ташматова //Известия вузов Кыргызстана, №11, 2019. -33-36-б.

**6. Даовлатова, Ф.М.** Түштүк-батыш Кыргызстандын гидронимдеринин аталышы [Текст] /Ф.М.Даовлатова //Наука, новые технологии и инновации Кыргызстана, №5, 2021. -26-31-б.

**7. Даовлатова, Ф.М.** Топонимдердин этимологиясы [Текст] /Ф.М.Даовлатова //ОшМУ жарчысы, 2022. -158-162-б.

**8. Даовлатова, Ф.М.** Топонимдердин этимологиялык классификациясы [Текст] / Ф.М.Даовлатова //Арабаев ат. КМУ жарчысы, №4, 2022. -38-43-б.

**9. Даовлатова, Ф.М.** «Кыргызстандын географиясы» предмети боюнча практикалык иштерди аткаруу үчүн окуу-усулдук колдонмо. Ош, 2022. -76 б.

**10. Даовлатова, Ф.М.** Антропотопонимдер жер-сүү аталыштарында [Текст] /А.Т.Арыстанова, Ф.М.Даовлатова //Известия вузов Кыргызстана, №4, 2023. -49-53-б.

**11. Даовлатова, Ф.М.** Билим берүүдө жергиликтүү топонимдерди колдонуу [Текст] /Ф.М.Даовлатова //Арабаев ат. КМУ жарчысы. №2, 2023. -61-65-б.

**12. Даовлатова, Ф.М.** Реки Кыргызстана и их гидрологическая характеристика по топонимическим данным [Текст] /Т.Эшанкулов, Ф.М.Даовлатова, С.Т.Сарыбаева //Новая наука. Наука XXI века: становление, развитие, прогнозы, 2024. -С.326-334.

**13. Даовлатова, Ф.М.** Географиялык аталыштардын укуктук тартиби [Текст] /Ф.М.Даовлатова //БатМУ жарчысы, №2, 2023. -228-331-б.

**14. Даовлатова, Ф.М.** Баткен аймагындагы өсүмдүктөрдүн аттарынан аталган жер-сүү аталыштары [Текст] /Ф.М.Даовлатова, Ш.Б.Шеров, Б.У.Канназарова //Наука и новые технологии и инновации Кыргызстана, №8, 2024. -59-62-б.

**15. Даовлатова, Ф.М.** География предметин табигый илимдер менен интеграциялап окутуу [Текст] / Ф.М.Даовлатова, А.Абдибайтова // Наука и новые технологии и инновации Кыргызстана, №8, 2024. -55-58-б.

**16. Даовлатова, Ф.М.** Анализ современной топонимии южного региона Кыргызстана с использованием геоинформационных систем и он-лайн ресурсов (на примере Баткенской области) [Текст] /А.Г.Низамиев, Г.А.Момошева, Ф.М.Даовлатова, У.М.Камчиев //Матер. межд. научно-практ. конф. «Инновационные идеи в современной географии: цифровая экономика и ГИС-технологии». -Карши: КарГУ, 2024. Часть 2. -С. 4-8.

**17. Даовлатова, Ф.М.** Термины, связанные с компонентами природы и их трактовка в «Бобурнаме». [Текст] / Е.Махканов, Ж.Еминов, Ф.М.Даовлатова // Матер. межд. научно-практ. конф. «Захриддин Мухаммад Бабур и мировая география: эпохи открытий и направления развития». - Фергана, ФерГУ, 2024. -С. 16-18.

**18. Даовлатова, Ф.М.** Топонимика часть экономической, социальной и политической географии и её значение в современной жизни [Текст] / А.Г.Низамиев, Г.А.Момошева, Ф.М.Даовлатова // Вестник Кыргызстана, №2(1), 2024. -243-248-б.

Даовлатова Феруза Муктаровнанын «Кыргызстандын түштүк аймагынын жер-сүү аталыштарынын таркалышы жана келип чыгышы» деген темадагы 25.00.24 – экономикалык, социалдык, саясий жана рекреациялык география адистиги боюнча география илимдеринин кандидаты окумуштуулук даражасын изденип алуу үчүн жазылган диссертациясынын

### РЕЗЮМЕСИ

**Ачкыч сөздөр:** географиялык аталыштар, топонимика, географиялык фактор, аймак, шаар, айыл, дарек, жергиликтүү калк, калктын жайгашуусу.

**Изилдөөнүн объектиси:** Кыргыз Республикасынын түштүк аймагында таркалган географиялык аталыштар.

**Изилдөөнүн предмети:** Кыргыз Республикасынын түштүк аймагындағы табигый- жана экономикалык-географиялык факторлордун таасири астында пайда болгон географиялык аталыштарды практикалык максаттарда колдонуу негиздерин иштеп чыгуу жана өркүндөтүү.

**Изилдөөнүн максаты:** Кыргызстандын түштүк аймагындағы жер-сүү аталыштарынын таркалуу мыйзам ченемдүүлүктөрүн жана аларга таасир этүүчү социалдык- жана экономикалык-географиялык факторлорун аныктоо, өзгөчө топонимикалык аталыштардын маанилүүлүгүн тактоо менен азыркы социалдык-экономикалык жана саясий талаптарга ылайык сунуштарды иштеп чыгуу.

**Изилдөө усулдары:** анализ жана синтез, монографиялык, салыштырма-географиялык, картографиялык, геомаалымматтык.

**Алынган жыйынтыктар жана жаңылыктар:** Кыргызстандын түштүк аймагынын топонимикасы биринчи жолу социалдык- жана экономикалык-географиялык жактан комплекстүү түрдө изилденди; жер-сүү аталыштарынын калыптануу өзгөчөлүгү боюнча 3 хронологиялык мезгилге (совет дооруна чейин, совет бийлигинин тушунда жана эгемендүүлүк жылдарында) бөлүндү жана аймактын топонимикасынын тарыхый өзгөрүү себептерине баа берилди; ГИС-технологияларды колдонуу менен Кыргызстандын түштүк аймагынын жер-сүү аталыштарынын территориялык структурасын чагылдырган тематикалык топонимикалык карталардын сериясын түзүлдү.

**Пайдалануу деңгээли:** өлкөдө топонимикалык иш-аракетерди заман талабына ылайык жүргүзүү, айрым жер-сүү аталыштарын өзгөртүү боюнча автор тарабынан алынган илимий иштөмөлөр Кадам-Жай райондук администрациясы тарабынан тиешелүү документтерди иштеп чыгууда колдонулду. Диссертациянын илимий-теориялык жоболору БатМУнун «табигый-илимий билим берүү» багыты үчүн окуу материалы катары пайдаланылды.

**Колдонуу тармагы:** башкаруу органдары, коомдук мамилелер, илимий чөйрө, аймактарды өнүктүрүү багыттары.



## РЕЗЮМЕ

диссертации Даовлатовой Ферузы Муктаровны на тему «Распространение и происхождение географических названий южного региона Кыргызстана» на соискание ученой степени кандидата географических наук по специальности 25.00.24 – экономическая, социальная, политическая и рекреационная география

**Ключевые слова:** географические названия, топонимика, географический фактор, регион, город, село, адрес, местное население, расселение.

**Объект исследования:** географические названия, распространенные в южном регионе Кыргызской Республики.

**Предмет исследования:** разработка и совершенствование принципов использования географических названий в практических целях под влиянием природно- и экономико-географических факторов в южном регионе Кыргызской Республики.

**Цель исследования:** определение закономерностей распространения топонимов в южном регионе Кыргызстана и влияющих на них социально-экономико-географических факторов, выяснение значения специальных топонимических названий и разработка предложений в соответствии с современными социально-экономическими и политическими требованиями.

**Методы исследования:** анализ и синтез, монографический, сравнительно-географический, картографический, геоинформационный, статистический.

**Полученные результаты и новизна:** топонимика южного региона Кыргызстана изучалась впервые в социально- и экономико-географическом плане; по особенностям формирования топонимии он был разделен на 3 хронологических периода (досоветский период, в советский период и в годы независимости) и выявлены причины исторического изменения топонимов региона; с использованием ГИС-технологий создана серия тематических топонимических карт, отражающих территориальную структуру топонимов южного региона Кыргызстана.

**Степень использования:** полученные автором научные разработки по проведению топонимических мероприятий в стране в соответствии с потребностями времени, изменению некоторых топонимов были использованы администрацией Кадам-Жайского района при разработке соответствующих документов. Научно-теоретические положения диссертации были использованы в качестве учебного материала по направлению «естественно-научное образование» БатГУ.

**Область применения:** органы управления, общественные отношения, научная среда, направления регионального развития.



## SUMMARY

of the dissertation of Daovlatova Feruza Muktarovna on the topic "Distribution and origin of toponyms of the southern region of Kyrgyzstan" for the degree of candidate of geographical sciences in the specialty 25.00.24 - economic, social, political and recreational geography

**Keywords:** geographical names, toponymy, geographical factor, region, city, village, address, local population, settlement.

**Object of the study:** geographical names common in the southern region of the Kyrgyz Republic.

**Subject of the study:** development and improvement of the principles of using geographical names for practical purposes under the influence of natural and economic-geographical factors in the southern region of the Kyrgyz Republic.

**The purpose of the study:** to determine the patterns of distribution of toponyms in the southern region of Kyrgyzstan and the socio-economic-geographical factors influencing them, to clarify the meaning of special toponymic names and to develop proposals in accordance with modern socio-economic and political requirements.

**Research methods:** analysis and synthesis, monographic, comparative-geographical, cartographic, geoinformational, statistical.

**Obtained results and novelty:** the toponomy of the southern region of Kyrgyzstan was studied for the first time in socio- and economic-geographical terms; according to the peculiarities of the formation of toponymy, it was divided into 3 chronological periods (the pre-Soviet period, the Soviet period and the years of independence) and the reasons for the historical change of toponyms in the region were identified; using GIS technologies, a series of thematic toponymic maps were created, reflecting the territorial structure of toponyms in the southern region of Kyrgyzstan. Degree of use: the author's scientific developments on conducting toponymic events in the country in accordance with the needs of the time, changing some toponyms were used by the administration of the Kadam-Zhai district when developing relevant documents. The scientific and theoretical provisions of the dissertation were used as teaching material in the direction of "natural science education" at BatSU.

**Scope:** government bodies, public relations, scientific environment, areas of regional development.

